

Şemiň monology

Category: Goşgular, Kitapcy
написано kitapcy | 24 январа, 2025
Şemiň monology ŞEMIŇ MONOLOGY

Gyşyň ilki günü, ilkinji gezek
Näzik tenim emäý bilen otladyň.
Darajyk öýüňe şöhlämi ýaýyp,
Diňledim. Sen geçen günleň ýatladyň.

Gür berýäň, garaňky penjirä bakyp,
Söýgiň bilen süren ömrüň hakynda,
Şol gysga bagtyňdan galan nyşanyň –
Ýalňyz gyzyň – Güljahanyň hakynda.

A men bolsa...
Garaňkyny kowjak bolup daşyňdan,
Barha alawlaýan, barha düýrügýän,
Ýanmak üçin berlen ömrüň gussasy
Ýaňagymdan gözýaş bolup syrygýar.

Ýigrim ikä ýetmän agaran saçlaň
Sypaýasym gelýär, garalar ýaly,
Balaňy penalap, üstünden ganat
Ýaýaýasym gelýär, boý alar ýaly.

Gabaklaň galdyryp maňa bakaňda,
Gözleriňde ýanýan ýalnym oýnady.
Uzyn kirpik deňiz ýaly dideleň
Inçe umyt uçgunlaryn boýlady.

Emma birden gizlediň sen olary,
Usul bilen turup gitdiň, geň edip.
Bilmedim, ýa örtemejek bolduňmy,
Meniň eýýäm ýanýanymy unudyp.

Indi asyl-asyl hiç wagt sönmerin,
Däl aýdymlam meniň gysga heň üçin.

Sönüp, özgäň ýakmagyny islämok,
Ýeke gezek ýandym, o-da seň üçin.

Orazgül GURBANOWA. Goşgular